

श्री शिर्डीसंस्थानाचे भक्तमंडळासंबंधाचे नियम.

१ सदरील भक्त मंडळाचे नभासदाचे तीन वर्ग केले जातील ते येणे प्रमाणे

(१) आश्रयदाने

(२) तहाहयान वर्गणीदार

(३) सामान्य वर्गणीदार

२ ज्या भक्ताकडून (" भक्त " शब्दात पुरुष भक्त व स्त्री भक्त दोहो-
चाही समावेश होतो असे समजावे) संस्थानाचे कायम फंडांत पाचशे
रुपये किंवा त्याहून अधिक रक्कम अथवा त्या किमतीच्या सरकारी नोटा
अथवा पोटाची क्याग सर्टिफिकेटे अथवा म्युनिसिपाल बांड अथवा पोर्ट
ट्रस्ट बांड आले असतील त्याचा समावेश " आश्रयदाते " या वर्गांत होईल.

३ ज्या भक्ताकडून संस्थानाचे कायम फंडांत शंभर रुपये किंवा
त्याहून अधिक (पण पांचशेहून कमी) रकम अथवा त्या किमतीच्या सर-
कारी नोटा अथवा म्युनिसिपाल बांड अथवा पोर्ट ट्रस्ट बांड आले असतील
त्याचा समावेश " तहाहयात वर्गणीदार " या वर्गांत होईल.

४ ज्या भक्ताकडून संस्थानाचे कोठी फंडात (चालू खर्च फंडात)
सालीना पाच रुपये किंवा अधिक रकम येत असेल त्याचा समावेश
" सामान्य वर्गणीदार " या वर्गांत होईल.

५ ज्या सामान्य वर्गणीदाराकडून चालू साल खेरीज करून मागील
सर्व वर्गणी आली असेल त्यानांच सामान्य वर्गणीदाराचे हक्क प्राप्त होतील.

६ श्री शिर्डी संस्थान कमिटीसाठी तीन तीन वर्षांनी दहा सभा
सदाची निवडणूक घ्यावयाची ती खाली लिहिल्याप्रमाणे केली जाईल.

(१) दहापैकी चार सभासद आश्रयदाते यांनी भक्तमंडळाचे कोणत्याही सभामंडांतून निवडावे.

(२) दहापैकी तीन सभासद तहायहान वर्गणीदार यांना भक्तमंडळाच्या कोणत्याही सभामंडांतून निवडावे

(३) वार्का राहिलेले तीन सभासद सामान्य वर्गणीदार यांना वगैरे वरप्रमाणे.

७ आश्रयदाते याचेकडील निवडणूक झाल्यानंतर पंधरा दिवसांना तहाहयात वर्गणीदार यांजकडील निवडणूक करण्यात यावी आणि त्यानंतर पंधरा दिवसांनी सामान्य वर्गणीदार याजकडील निवडणूक करण्यात यावी. सर्व निवडणूकी लेखी मतपत्रद्वारा करण्यांत याव्या

८ वर प्रमाणे दहा सभासदांची निवडणूक झाल्यावर ते व ट्रस्टी मिळून पंधरा-जणांची कमिटी होईल त्या कमिटीने आपल्या पैकी एकाला अध्यक्ष; एकाला चिटणीस व एकाला खजिनदार असे निवडावे. चिटणीसाने कमिटीच्या सभासदांपैकी एकाला दुय्यम चिटणीस व खजिनदाराने कमिटीच्या सभासदांपैकी एकाला दुय्यम खजिनदार नेमावे.

९ कमिटीच्या कोणत्याही सभासदाला एकापेक्षा अधिक इथावर नेमू नये.

श्री. रा. व. चिंतामणराव विनायक वैद्य एम्. ए, एल्. एल्. बी.
कल्याण यांचें पत्र.

रा. वामनराव प्रा. पटेल बी. ए. एल्. एल्. बी.

मुक्काम अमदाबाद याम.

विनंति विशेष—आपले पत्र पावले मी आरभी साईनाथ बाबांचे दर्शनास चांदोरकर नानासाहेब यांचे वर्ताने एका गृहस्थाबरोबर गेले होतो. नंतर १९०६ सालीं काँग्रेसहून परत येतांना (कलकत्यास काँग्रेस होती) गिरडीस जाण्याचा विचार करून मनमाडास उतरले. मी येणार हें नानासाहेबास ठाऊक नव्हते. ते नेहमीं नाताळान बाबांच्या येथें जात त्याप्रमाणें त्याचा कार्यक्रम आटोपून ते बाबांची परवानगी मागण्यास गेले होते, तेव्हां जेवण करून जा, अशी परवानगी मिळाल्यानें जेवण आटोपून बाबांनाच करून गाड्या भरून ते बाबांस नमस्कार करण्यास गेले. तेथे दरबार भरलाच होता, तास अर्धातास बसून जाण्याची परवानगी मागितली तेव्हां बाबा म्हणाले, “अरे जातो कोठें ? तुझा तो स्नेही येतोना ? तुझा बाळपणाचा स्नेही—तो लहू आहे तो ? ” यावेळीं सरासरी चार वाजले असावे आणि पंधरा वीस मिनिटांतच माझा टागा पोचून मी ताबडतोब दर्शनास गेलों तेव्हां चांदोरकरास व सर्व मंडळींस आश्चर्य वाटलें. त्यांना व सर्वांना आनंद झाला हें निराळे सांगणे नकोच. गाड्या भरलेल्या रिकाम्या केल्या आणि चांदोरकर ते दिवशीं तेथें राहिले व ते आणि मी दुसरे दिवशीं गेले. ह्या प्रारंभीच्या हकीकतीवरून बाबाना बऱ्याच गोष्टी न दिसणाऱ्या दिसत असें मला निश्चित वाटतें.

मी चार पांच वर्षे यानंतर बहुधा नाताळांत जात असे तेव्हां बाबांचे टान्तविषयक फार बोलत असत. एक दोन गोष्टी मला आठवतात. ते एक दिवस म्हणाले, अरे नाना, ‘ येथें केवढा पेरूचा बाग होता ! (मी कोपर-

जवळील वागेतून काही ताजे पेसू नजर म्हणून नेले होते) हे मोठे ! पिवळे रसरमीत ! खूप फळे भरली होती. आणि फौज आली पेसू न वागेवर पडली एकएकाने पंचवीस पंचवीस तीस तीस खाल्ले मग सक्कळी सगळे ढेर झाले. तेव्हा मी सारा सफाई तोडून टाकला.”

भी गोष्ट खरी वाटली पण शेवटच्या परिणामावरून आम्हास हे रूपक ल्ले संसारतोळ मुखाना मोडून मनुष्य त्याजवर घसरतो आणि शेवटी पावतो यासाठी संसारवृक्ष तोडून टाकला पाहिजे अशा अर्थाचे हे क होते. एके वर्षी एक भक्त म्हणाला, “ महाराज, आपला मूळ गाव ताता ? ” साईबाबा नेहमी “ नौरंगावादेहून आलो ” असे म्हणत असत. आम्ही नौरंगावादेहून आलो आणि तो आमचा मामा होता तो आम्हाला न येथे आला” मग असे झाले तसे झाले, वगैरे सांगू लागले, ते त्यान च वाटले. तेव्हा तो विचारू लागला, ‘महाराज त्या मामाचे नाव काय ? चे आता कोण आहे ?’ हा प्रश्न ऐकून महाराज ‘ हा वेड्या त्याचे नाव त्या म्हणून हासले. अविनाशि ब्रह्मरूप आम्ह्याचे हे संसरण वर्णन करीत जता’ त्यास खरेच वाटले. असो बाबा पुढे फारसे वेदान्तपर बोलले नाहीत. फार होऊं लागली असो. मी पुढे जाणे बंद केले, कारण पोलिसांनी टिपण्याचा प्रघात सुरू केला. मनुस्मृतीच्या श्लोकाप्रमाणे बाबा मुक्त होते ते माझे मत आहे.

कपालं वृक्षमूलंच कुचेलमसहायता ।

मर्वत्र समतादृष्टिरेतन्मुक्तस्य लक्षणम् मनु । —॥ अ. १० -

गावाजवळील बागेतून काढीं ताजे पेरू नजर म्हणून नेले होते) हे मोठे फळे । पिवळे रमरमीत । खूप फळे भरली होती. आणि फौज आली. पेन्स वाडून बागेवर पडली एकएकाने पंचवीस पंचवीस तीस तीस खाले मग काय सकाळीं सगळे ढेर झाले. तेव्हा मो सारा सफाई तोडून टाकला. प्रारंभी गोष्ट खरी वाटली पण शेवटच्या परिणामावरून आम्हास हे रूपक दिमळे संसागतीक मुखाना मोडून मनुष्य त्याजवर घसरतो आणि शेवटीं नाश पावतो यासाठीं संसारवृक्ष तोडून टाकला पाहिजे अशा अर्थाचे हे रूपक होते एके वर्षी एक भक्त म्हणाला, " महाराज, आपला मूळ गाव कोणता ? " साईबाबा नेहमी " नौरंगावाडेहून आलो " असे म्हणत असत. ' आम्हो नौरंगावाडेहून आलो आणि तो आमचा मामा होता तो आम्हाला घेऊन येथे आला " मग असे झाले तसे झाले, वगैरे सांगू लागले, ते त्यान खरेच वाटले. तेव्हा तो विचारू लागला, 'महाराज त्या मामाचे नाव काय ? त्याचे आता कोण आहे ? ' हा प्रश्न ऐकून महाराज ' हा वेड्या त्याचे नाव नस या म्हणून हासले. अविनाशि ब्रह्मरूप आत्म्याचे हे संसरण वर्णन करीत 'असता' त्यास खरेच वाटले. असो बाबा पुढे फारसे वेदान्तपर बोलले नाहीत. गर्दी फार होऊ लागली. असो. मी पुढे जाणे बंद केले, कारण पोलिसांनी नावे टिपण्याचा प्रघात सुरू केला. मनुस्मृतीच्या श्लोकाप्रमाणे बाबा मुक्त होते असे माझे मत आहे.

कपालं वृक्षमूलं च कुचे लमसहायता ।

मर्वत्र समतादृष्टिरेतन्मुक्तस्य लक्षणम् मनु । —॥ अ १०

रा. रा. वासुदेव सीताराम रातांजनकर नाईब अवकारी हद्दगांव
यांचे श्री. हरि सीताराम दीक्षित यांस आलेले पत्र.

नमस्कार वि. वि. मि कार्तिक शु० १४ रविवार ता १०।११।२४.

या संसारात परमेश्वराच्या लीलेचे निष्पन्न अनेक अनुभव येत असले तरी नि याच्या परिचयामुळे मनुष्य तिकडे डोळेजांक करतो. परंतु एकादा विवक्षित अनुभव आला म्हणजे डोळ्याची झापड उडून आश्चर्याने ईश्वरी लीलेचे कौतुकच एकसारखे पहात रहावेसे वाटते. काळोखात आकाशाकडे पाहिले तरी अगोदर लहानसहान तान्याकडे दृष्टी न वळता जशी टळक तान्याकडे एकदम वेधते, तद्वतच संसारातोल येणाऱ्या लहानमोठ्या सुखदुःखाच्या अनुभवांचे असते. समर्थांचे कृपेने मी एक अशाच मोठ्या संकटातून निभावलो, व तो प्रसंग केवळ श्रीसमर्थांचे कृपेनेच पार पडला याबद्दल मला स्वतःला मनोमन खात्री आली व त्या माझ्या खात्रीला समर्थांसारख्या एका थोर विभूतीने स्पष्टीकरण करून अधिक बळकटी दिली याबद्दलचो सर्व खुलासेवार हकीकते आपणांसारख्या साईभक्ताना कळविणे इष्ट वाटल्यावरून व वन्याच दिवसापामून घोळत असलेले मनातले विचार आपणास कळवून मनाचा भार हलका होईल असे वाटून कळवीत आहे:—

मी व माझे कुटुंब (सौ. सत्यभामा) उभयतां दोन वर्षांपासून हद्दगाव (निजाम-स्टेट) येथे आहोत कारण माझी नोकरी इकडे असल्यामुळे सोलापूर सोडून लांब येथे यावे लागले. शके १८४५ चा भाद्रपद महिना म्हणजे प्लेगचा कोण कहर ! सर्वथ तालुक्यांत प्लेगचा सारखा सपाटा चालूच होता व खास हद्दगांवही प्लेगने दूषित झाल्यामुळे रीतीप्रमाणे सर्वांबरोबर बाहेर झोपड्यावर राहाण्यास गेलो. गावही लवकरच रिकामे झाले तरीपण झोपड्यावर माणसे मरण्याचा तडाका चालू होता. गांव लहान

माणसे मेल्याची वदता फैलावण्यास वेळ लागत नसे. क्षणभंगुरतेमुळे प्रवेकाम
 “ जो जाईल तो दिवस बरा” असे वाटत असल्यास नवल नाही झोड्यावर
 गेल्यानंतर ७।८ दिवसांनी मन्त्र साधारणरीत्या उबर आला पण तो इतक्या
 भयंकर स्वरूपाचा होत गेला की बहुतेक सर्वांची खात्री झाली की तो प्लेगच
 अमात्रा मात्रामात्र मनोदेवता प्लेग असल्याबद्दल खात्री देईना. अखेरीस माझ्या
 या आजारीपणामुळे झोपडीतील मंडळीत बरीच चर्चा होत असे. या सर्व
 परिस्थितीने माझे कुटुंबाची स्थिती वावरल्यासारखी झाली. कारण दूर देश,
 जवळ कोणी दुमरे आत नाही, मी तर अग्रा आजारी स्थितीत, गांवची परि-
 स्थिती सटरील तऱ्हेची, तेव्हा या एकंदर प्रकारामुळे सारख्या धास्तीने माझ्या
 कुटुंबाने ३।४ रात्री जागून काढल्या. जेवणाखाण्याची परवा कशाची? काय
 होईल नी काय नाही या पट्टोल भेसूर विचारांनी डोळ्याचे पाणी चालू असा-
 यचे श्रीसमर्थावर तिचाही पूर्ण भ्रवंसा असल्यामुळे प्रत्येक खेपेस औषध
 देतेवेळी त्यात समर्थाची उदी घालून घावे व अंगांसही वरचेवर उदी लावावे
 व समर्थाचा सारखा धांवा करावा व लवकर बरे करण्याबद्दल प्रार्थना करावी, असा
 क्रम चालू असे. मधुन मधुन न घाबरण्याबद्दल मी पुष्कळ धीर देत असे परंतु
 व्यर्थ; घाबरण्याचे तिचे रडणे कांहीकेल्या आवरत नसे. तिचे ते अरण्यारुदन
 ऐकण्यास श्रीसमर्थाशिवाय दुसरा कोण असणार? असो. अखेर तीन चार
 दिवसांनी श्रीसमर्थाचे कृपेने उबर कमी होऊन मी बरा झालो; मी बरा झालो
 खरा परंतु माझ्या आजारीपणांतल्या अघोर काळजीने भावी संकटाच्या भेसूर
 कल्पनेने उपवास ज गरण वगैरे च्या त्रासाने माझ्या कुटुंबाची प्रकृती हळू हळू
 बिघडत चालली. डोके दुखणे सुरू झाले व थोडासा उबराशही वाटू लागला.
 आतले आत दुखणे दाबून टाकण्याचा तिचा प्रयत्न होता. माझ्या मनावर
 काही परिणाम होईल म्हणून तिने आपले दुखणे उघड कळू दिले नाही.
 करारीपणामुळे घरांतील सर्व कामेकाजेही करावीत यामुळे तिचे दुखणे
 हळू हळू वाढते प्रमाणावर चढत गेले. तशांत माजरी (काखेतल्या फोड)
 झाली आणि या सर्व अपेक्षेस अस्पृश्यताही साह्य करायला आल्यामुळे मग

त्या त्रासास विचारणे नको. काखेतील फोडामुळे सर्वांना वाटले की खास ही प्लेगची गाठ आहे. परंतु लवकरच टपचाराने ती गाठ फुटून जिह्न गेले, तरीही पण अंगातील ज्वर काही केल्या कमी होईना. अस्पृश्यता निवारणास एक दिवस स्नानही घाबरे लागले, त्यामुळे ज्वर अधिक होईल की काय ही वास्ती होती परंतु त्या दिवशी ज्वर अजीबात आला नाही, पण दुसरे दिवशी त्याने दुप्पट जोराने उचल खाली, तो सारखा २० तास पर्यंत टिकून होता. नंतर कमी होऊन थोडे उठून बसून दोन घासही खाल्ले गेले व कांहींगो झोपही लागली. दुसरे दिवशी ज्वर न येण्याबद्दल काही औषध विड्याचे पानात देण्यात आले. रात्री औषध दिल्यानंतर अर्ध्या तासाने तिला थोडासा डोळा लागलासे पाहून मीही आपले आथरुणावर जाऊन - काळजी करित पडलो. मलाही किंचित डोळा लागतो न लागतो तोच तिने एकदम जोराने किंकाळी फोडली व त्या आवाजासरसा मी दचकून जागा होऊन पाहतों तों तिचे घाबरणे व दम दाटून येणे व हातांच्या मुठी वळणे हे चालले होते. झोपेतच कांहीं भेसूर स्वप्न पडल्यामुळे गांगरली असेल या समजुतीने मी तिला जागे होण्याबद्दल सांगू लागलों. तेव्हा तिने मी पूर्ण जागी आहे परंतु माझ्या गळ्यास एका मोठ्या काळ्या सापाने विळखा घातला आहे व तो माझ्यावर फुस्कारे टाकीत आहे त्याला काढून टाका, मला तो हात लाऊ देत नाही असे ती घाबरटपणाने पण न चांचरतां स्पष्ट बोलू लागली. पुन्हाही माझी कल्पना हिला स्वप्नच पडले असावे व यामुळेच ती झगली आहे दुसरे कांहीं नाही अशीच झाली; तों ती एकदम ताडकून उठून बसून ' तो पहा अजून आपल्या झोपड्याचे मागे तो साप बसून आहे व तेथूनच फुस्कारे टाकीत आहे ' असे म्हणाली. मी तिचे लक्ष दुसरीकडे लागावे म्हणून तिला सांगितलें की, आपल्या देवाचे साईबाबांचे नाव घे म्हणजे तो साप तुटा दिसणार नाही व भीतीही दाखविणार नाही सांगितल्याप्रमाणे तिने साईबाबांचे नांवाचा जप चालविला. इतका वेळ तिने भीतीमुळे झांकलेले डोळे उघडले व एकदम माझे गळ्यास मिठी घातली. हा सर्व प्रकार चालू असता आस-

पासच्या झोपड्यातीत कांहीं मंडळी आत आली. 'देवाचा कोप आहे, देवाचे नवस फेडीत नाहीत म्हणून मला त्रास होऊं लागला आहे' असे तिने उत्तर दिले तिची समजूत घालण्याकरिता आपण सर्व नवस फेडू वगैरे तिला सांगितले व देवाचा भागही राती प्रमाणे वाधून ठेवला. हा सर्व प्रकार झाला तरीही तिचे बोलणे कांहीं कमी होईना व स्वस्थ पडून रहाण्यास सांगितले तरीपण तिच्याने स्वस्थ पडून रहावेना. अखेर हा काय प्रकार असावा याचे मला कांहीं कोडे उकलेना. अर्धा तास झाला तरी तिचे सापाचे व इतर दैविक विचार कमी होईनात आणि चेहऱ्याची कांती वगैरे पाहून तो काळवंडत चालला व एकदम धास्ती घाटली की, हा कांहींतरी शैत्याचा विकार असला पाहिजे व उबर थावण्याकरिता दिलेल्या औषधाने तर एकदम ज्वर थांबून शैत्य झाले नसेल ना? असे वाटून साधारण रीत्या नाडी पाहिली तो काय सर्वच निराळा प्रकार! एक दोघास बोलावून आणून हात दाखविला. त्यानीही हा शैत्याचा विकार आहे, सन्निपात झाला, त्याला मात्रा घावी लागेल, नाहीतर प्रसंग कठीण आहे असे स्पष्ट कळविले. तितक्या रात्री रातांत कोणा जवळ मात्रा असेल, व कोण देणार? सर्वांचा पसारां अव्यवस्थितपणे पडलेला असणार व ह्या जिनसा लवकर सापडणे दुरापास्त इत्यादि विचारांनी मला क्षणभर भावावून सोडले. पण समर्थाचे कृपेने क्यापवरच जवळच्या एका सदृहस्याचे घरी (सदाशिवराव सलगरकर. र. का) त्या मिळाल्या व त्यांनी स्वतः येऊन सर्व व्यवस्था केली व मात्रा उगाळून पांचपांच मिनिटांनी चाटवा असे सांगितले. वाहेरून हा उपचार करित होतोच, परंतु अतंस्थ मनाला कांहीं चैन पडेना. "बावा हा काय प्रसंग आणला?" असे मनांत हजारों वेळां सहज उद्गार आले व बावांना बोल लावले. औषध दोन चौर वेळ दिल्याने बोलण्याची टक्की थोडी कमी झाली तरी पण हातांपायास ऊब व नाडोची गती अद्याप योग्य प्रमाणांत नव्हती त्यामुळे थोडी काळजीच होती. ऊब येण्याकरिताही अनेक उपाय करण्यांत आले मनात नाना तऱ्हेच्या कल्पना उद्भवू लागल्या. दूर ठिकाण, आपले कोणी आत ना इष्ट,

गण ना गोन अशा वेळीं भळतेच कांहीं घडून आले तर काय करणार ? माझ्या आजारीपणात तिच्या मनाचीहि अशीच किंवा यापेक्षा ज्यास्त भयंकर स्थिति झाली असल्यास नवल नाही. अशा प्रसंगी साह्याची याचना तरी कोणाला करणार ? काहींच सुचेना, मन नुसते सुन्न झाले. खरोखर आमच्या या हालअपेष्टेकडे श्रीसाईबाबा जरूर पहात होते म्हणूनच निभावलो आणि सर्वस्वी भारही त्यांचेवरच होता. संकटप्रसंगी स्वामीशिवाय दुसरा कोण धावून येणार ? तात्पर्य, तयारत्री दोन वाजेपर्यंत सर्वजण काळजीत होते. नंतर हळूहळू नाडीची गती व हातपायास योग्य प्रमाणात ऊब आली व मंडळी आपापले घरी रवाना झाली. तिलाही थोडा वेळ डोळा लागला; जागे झाल्यानंतर मोठयाने जरी बोलवत नसे तरीपण हळूहळू 'साईबाबा साईबाबा' म्हणण्याचा क्रम चालू असे. मधुनमधुन लहर आली की, "शिरडी माझे पंढरपूर साईबाबा रमावर" हा अभंग मुक्तकंठाने म्हणत रहावे. इतक्या रात्री "बायकांनी असे गाणे म्हणू नये लोक काय म्हणतील ? स्वस्थ पडून रहा" असे बरेच वेळा समजावून सांगितले परंतु व्यर्थ; ती म्हणे, 'मी काय करूं ? मला ते म्हणावेसेच वाटते व साईबाबांना ते आवडते व ते माझेजवळ ऐकत बसतात त्यामुळे मलाही थोडे बरे वाटते.' पहांटे पहांटे थोडी झोप लागली त्यामुळे मलाही थोडे हलके वाटले. परंतु पुन्हा काळजी वाढू लागली. येथे तर घरचे कुणी नाही कुणालातरी बोलावून ध्यावे असा विचार ठरवून ताबडतोब पहांटेचे गांवाकडे—मातोश्रीस आणविण्यास पाठविण्यासंबंधाने रात्रीची झालेली हकीकत लिहून पत्रद्वारे भावांस कळविली व कुटुंबाचे समाधानाकरिता तिला वाचून दाखविली. अशा रीतीने ती रात्र ता. २८।१०।२३ पार पडली ती केवळ समर्थांचे कृपेमुळे. आता पुढे दुसरे दिवसा पासूनचा तिचा क्रम निराळ्या तऱ्हेचा होऊ लागला. मधुन मधुन मर्जीस येईल तेव्हां अंधरुणावरून उठावे, हातपाय धुवावे व श्रीसाईबाबांचा फोटो ध्यावा व त्यावर हळदकुंकू अक्षता वगैरे वहावी व भारती लाऊन हात जोडून बाबांची पदे हळू किंवा मोठयाने जरी तब्वेत लागेल तशी म्हणत बसावे व आपले कृपा-

ळास व जवळवे कोणी असतील त्यास मळवट भरावा व उदी लावावी, व झुलत रहावे व माझे अगात साईबाबाची स्वारी आली आहे त्यामुळे माझी अग्नी तऱ्हा होते, जगैरे म्हणत रहावे. एकदम सोठ्याने " साईबाबा हो " म्हणून आरोळी घावी अशा तऱ्हेचा प्रकार दिवसांतून ४५ वेळां व्हावा. मीही समर्थाचे पूजेचेवटल तिचे इच्छेविरुद्ध गेलो नाही व आजारी माणसाला अशा तऱ्हेने अडथळा करणे बरे नाही असे समजून मोकळीक दिली. तशात साईलीलेचा अंक मिळाला. मग काय, त्यातल्या गोष्टी वाचाव्या व आनंदाने डोळावे व 'माझे बाबा आले या बाबा-माझेजवळ बसा म्हणजे मला थोडे बरे वाटते,' असे म्हणावे. 'अहाहा तुमच्या गळ्यातल्या फुलांचा वास किती छान आहे' असे म्हणून फुलांचा वास घेतल्याप्रमाणे श्वास ओढावा व आनंदित व्हावे व माझेकरिता माझ्याबाबाला श्रम होतात म्हणून डोळ्याला पाणीही आणावे, अशा तऱ्हेचा क्रम चालू असे व नेहमी साईलीलेचा अंक जवळून अगदी विसंजत नसे व अंधरुणाचे जवळच एका बाजूस स्वच्छ जागा करवून पाटावर श्रीसमर्थाचा फोटो ठेविला होता त्याचेकडे सारखे पहात रहावे. अशा तऱ्हेने साईमहाराजाचा श्वास तिचे मनाने एकसारखा घेतला होता. औषधही कधी उदी टाकल्याशिवाय घेणे नाही इतका निर्धार. अगातला ज्वर जगैरे कमी झाला पण हे छांदिष्ट वर्तन काही कमी होईना. तिकडील वृत्ती थोडी-चळली-म्हणजे सोलापूराहून मंडळी आली किंवा नाही ? सासूबाईना आणण्याकरिता बोडे व माणूस-पाठविले किंवा नाही ? लवकर आणवा, त्या येथे आल्या म्हणजे मला बरे करतील व सोलापुराकडे वेऊन जातील. या कामांत बाबांना फार त्रास पडत आहे त्यांच्या जिवाची धादल चालू आहे-तुमचे गडो व घोडे त्यांना कशाळा ? बाबांनी त्यांचेकरिता इकडून मुद्दाम गाडी नेली आहे व येथे आपले रक्षणाकरिता त्यांनी रोहिला ठेवला आहे, व मी सोलापुरास जाऊन मंडळी आणतो म्हणून मला सांगून गेले. मंडळी हैद्राबादेस आणून सोडून पुन्हा माझेकडे वेऊन पाहून गेले, व ते गाडीतूनच वेऊत येतो म्हणून सांगून गेले, वस्तुतः

मी दोन घोडी व माणसे पाठविली ती पोवण्याचे पूर्वाच ती. मातोश्री वगैरे
 १ वैलगाडीत वसून येऊ लागले होते. इकडील एक गाडी अकस्मात् कांहीं वसा-
 निमित्ते तिकडे गेली होती त्या गाडीवानाने तुमच्या करिताच गाडी मारली
 आहे असे सांगून त्यांना गाडीत बसविले व ते निवाले. नंतर थोड्या वेळाने
 इकडून पाठविलेल्या माणसाची गाठ पडली वगैरे हकीकत मातोश्री वगैरे
 आल्यानंतर त्याचेकडून कळली. तेव्हा कुटुंबाच्या म्हणण्याची सत्यता बघली
 व खरोखरच श्रीसमर्थानी ही अकल्पित योजना कशी केली दाखविले
 माझे मनांत आश्चर्य वाटून राहिले आला. पत्र पाठविल्या दिवसा पानून
 अमुक दिवशी मातोश्री येणार त्या बेतानेच माणसे स्टेशनवर रवाना केली
 गेली होती त्याप्रमाणे ती आलीही परंतु येण्याचे अगोदर दोन दिवस,
 म्हणजे पहिल्या प्रसंगाचे ७ वे दिवशी पुन्हां अशक्तपणामुळे व ज्वर
 ५ वगैरे कांहीं नसतानाच ता. ३१।११।२३ रोजी एकदम इतक्या भयंकर
 स्वरूपाचा सन्निपात झाला की चेहरा काळवंडला, हातपाय थंड व
 नाडीची गतीही मंद झाली व अशक्तपणा वाढल्यामुळे शुद्धिही बरीच कमी
 राहिली होती. इतक्या स्थितीत सुद्धा साईलीलेचे पुस्तक जवळून बाजूस होऊ
 दिले नाही. पुस्तक कपाळावर ठेवावे हृदयाशी धरावे हे सर्व न वोलतांच
 चालू होते. तिलाही पूर्ण वाटले असावे की, या अरिष्टातून कांहीं आता वाचत
 नाही. मी मनाने तर पूर्ण नाउमेद झालो होतो. तरीपण महाराजांवर भर-
 वसा ठेऊन शक्य तितके, उपाय करून पहावेत, इतक्यावर मर्जी समर्थांची, असे
 मनास वाटून तितक्या पुरते ते खंबीर झाले होते त्या रात्रीही पुन्हा पूर्ववत्
 स्नेही मंडळी जमा झाली व पूर्ववत् औषध व मात्रा दिल्या तरी कांहीं
 कमीचे चिन्ह दिसना. म्हणून माझे स्नेही डॉक्टर शामराव हे त्याच दिवशी
 परत आल्याचे कळल्यावरून त्यांना बोलावणे पाठवावे असे वाटले, पण तित-
 ६ क्या रात्री दीड कोस लांबीवर असलेल्या सरकारी बंगल्यांतून त्यांना बोलावून
 आणणे म्हणजे खरोखर धाडसाचे होते. कारण वृन्ध्यापदे, दाट झाडी, व
 अंधारी रात्र इतक्या सर्व अरिष्टांची पर्वा न करिता कोण आपला उध्व

धोण्यात घालणार व बोलावून आणण्याचे काम करणार! कोणास सांगावे ? परंतु माईसमर्थांचे कृपेनेच ते सर्व जुळून आले व रा. गणपतराव वममतकर यांनी केवळ मित्रप्रेमामुळेच हे धाडसाचे काम पार करून ते डॉक्टरास बोलावून घेऊन आले. त्यावेळी सुमारे दोन वाजण्याचा समय होता. डॉक्टर मजकुरांनी यथायोग्य तपासणी केली. त्याचा चेहराही उमेदीची साक्ष पटवू लागला. तिची शुद्धी उडत चालली. बोलण्यातील विसंगतपणा थाटू लागला. अखेरीस डॉक्टरसाहेबांचे मते इंजेक्शन देण्याचे ठरून तो उपाय झाला व कांहीं वेळ थांबून डॉक्टरची स्वारी रा. शहाणे वकील याचेकडे झोंपण्यास गेली. काकासाहेब खरोखर त्या रात्री खऱ्या कळकळीने व जिवापाड परिश्रम रा. शहाणे यांनी व त्यांच्या एकंदर घरच्या मंडळींनी केले, त्याचे उतराई होणे मला तर अशक्य आहे. इतरांनीही वरेच परिश्रम घेतले त्याबद्दलही कृतज्ञतापूर्वक त्यांचा मी फार आभारी आहे; या सर्व कृतोपकाराची फेड मजकडून होणे शक्य नाही. फक्त एक उपाय मला एवढाच दिसतो की समर्थांचे चरणांजवळ त्या मंडळींचे कल्याणाबद्दल नित्य प्रार्थित रहावे. याशिवाय दुसरे काय असणार ? दुसरे दिवशी उजाडल्या नंतर पुन्हा डॉक्टरसाहेबाची स्वारी आली व प्रकृति तपासली व नाडीची गती व शरिरांतील उष्णता योग्य प्रमाणांत आहे, आतां काळजीचे कारण नाही वगैरे माझे समाधानाकरिता मला त्यांनी सांगितले. परंतु माझे मन सारखे अंदोलनात्मक स्थितीत होते. मातोश्रीच्या येण्याची सारखा वाट पाहत होतो पण दूरचा प्रवास असल्यामुळे त्या दिवशीही त्या आल्या नाहीत. दुसरे दिवशी म्हणजे आश्विन वा. १२ रोजी सकाळी ८ वाजतां येऊन दाखल झाल्या व समागमे सौ० च्या मातोश्रीही आल्या. त्यांना उभयतांना पाहतांच मला एक प्रकारे धोडें धैर्य आले, व समाधानही वाटले. असो त्यांनी तिची ही भयंकर स्थिति अवलोकन केली. स्त्रियांच्या स्वभावानुरूप त्यांना रडू कोसळले; परंतु तसे केल्याने आज्ञ्याला त्रास होईल वगैरे सांगून मी त्यांना शांत केले असो. आधीच माझे अजारीपणाच्या हलाखीने हवकून गेलेल्या मनाला तिच्या कमकुवत-

पणाची जोड मिळाली व दोन वेळा झालेल्या सन्निपाताच्या धक्याने पूर्णपणे ने वेताळ झाले व त्याला भ्रम झाल्याची स्पष्टपणे चिन्हे दिसू लागली. शेकडो जणांचे गेकडो विचार गेकडो उपाय व गेकडो तर्क चालू झाले. नंतर डाक्टरमाहेबाचे सह्याप्रमाणे व मातोश्रीच्या आज्ञेप्रमाणे सोलापुरास नेण्याचे ठरले. मातोश्री येथे आल्यानंतर दुसरे दिवशी त्यांनाहि एकाएकी वाटेच्या प्रभामुळे व उपासतापासामुळे रात्री उलट्या होऊं लागल्या. रात्रीतून कमीत कमी १५।२० वेळा मोठ्या तडाकून उलट्या झाल्या. जालें, माझी पुन्हां पांचावर धारण बसली. मला थोडेसे दैवावडल कौतुक वाटू लागले कीं सर्व वेळ एक-वटून नशिवाचे परिक्षेची हीच वेळ ठरली आहे काय ! त्यांना रात्री उदी वगैरे दिली व पहाटेच्या वेळेस थोड्या उलट्या कमी झाल्या. अशा रीतीने सुरवातीपासून १५।२० दिवस इतक्या त्रासातून पार पडल्यानंतर प्रकृतीतला उवराश थोडा कमी झाल्याचे कळताच यथून ता. १४ नवंबर रोजी सोलापुराकडे जाण्याचे उद्देशाने निघाले. वाटेत वैलगाडीतील प्रवासांत व रेल्वेचे प्रवासात जो त्रास झाला त्याची आठवण तर अद्याप मनाला थराळून सोडते. वाटेत श्रीसमर्थ दाजीमहाराज टाकळीकर यांचे दर्शनाकरितां कुटुंबास न्यावे व तेथे सर्व खुलासा होईल, या मातुश्रीच्या आज्ञेप्रमाणे त्या महाराजांचे दर्शनास गेलों व तेथे गेल्यानंतर महाराजांचे घरीच उतरलों. महाराजांनीं सर्व स्थिति पाहिली व भोजन करतेवेळीं त्यांनीं या बाबतींत जें सांगितलें ते खाली लिहित आहे त्यावरून श्रीसमर्थांनीं संकटांतून कसें रक्षण केलें, व त्यांच्या नामस्मरणामुळे ही मृत्यूसारखी घोर अरिष्टेही कशी टळू शकतात यावद्दल त्यांनीं खुलासा केला तो असाः—हा, वाताचा विकार आहे. वायु मस्तकात चढला असून तो ९० दिवसापर्यंत राहिल. पुढें कमी होऊन पूर्व-वत् स्थिति होईल. सौम्य उपाय चालू ठेव. दोन वेळां जिवावरचें खडतर गंडातर नाहीसे झाले. तसे न होते तर गरीब ब्राह्मणांचें घर बुडत होते. फक्त नामस्मरणाच्या सतत ध्यासानें हें अरिष्ट नाहीसे झालें, कांहीं काळजी नको; त्याचा तोच तारता आहे. मारणाऱ्यापेक्षां तारणारा जबरदस्त असावा व

त्याचेच ध्यान करावे वगैरे वगैरे. 'ही पिनाच बाधा तर नाही ना' असे मातु-
 श्रीने विचारले असता, " त्यांस भूतबाध वगैरे काही नाही काळजी नको
 जिवांस धोका नाही " वगैरे उत्तर मिळाले. तेथून पुन्हा सायंकाळी पूर्णा
 स्टेशनवरून निघून मनमाडास उतरून तेथून कोपरगांव स्टेशनावर उतरले
 व श्रीसमर्थांचे दर्शनाकरिता श्रीक्षेत्र शिरडोस गेले. (ता. १७ नवंबर २३,
 इ. स.) जाण्यायेण्याचा एकदम तागा ठरवून महाराजांचे समाधीचे दर्शन घेतले.
 तेथे नेतांच तिच्या चित्तांत एकदम थोडासा फरक पडला व आश्चर्यचकित
 दृष्टीने बराच वेळ समाधिकडे सारखी पहात राहिली व चांगली शुद्धीवर येऊन
 मी समाधीला शिवू का ? मला पाया पडायचे आहे वगैरे विचारू लागली. पर-
 वानगी मिळतांच चटकन् उठून समाधीवर बराच वेळ डोके व हात ठेवून
 स्वप्न राहिली व नंतर तेथील उदी स्वतःच वेऊन आपल्या कपाळास लावून
 महाराजांचा जयजयकार म्हणून टाळ्या वाजविण्याचा सपाटा चालविला. नंतर
 तिला तेथून बाबाच्या मशिदीकडे घेऊन गेले. तेथे बाबाच्या नवीन बसव-
 लेल्या तसवीरीकडे पाहून 'हे तर बाबा बसले आहेत, हेच मला साभाळण्या-
 करितां आले होते ' वगैरे म्हणत त्यांच्या पादुका उचलून मस्तकावर धरून
 पुन्हा खाली ठेवल्या व पाया पडून फुले वगैरे वाहून तेथून नानासाहेबांच्या
 वाड्यांतील फोटोकडे येऊन बसली असतां त्या फोटोकडे पाहून तिने मोठ्या
 जोराने दगडाच्या जोत्यावर डोके आपटले व ' बाबा हे काय कोलेत ' इतके
 म्हणून पुन्हा दुसऱ्याने डोके आपटण्याचा तिचा विचार होता परंतु तित-
 क्यांत सांवरून धरल्यामुळे तसे करितां आले नाही. असो. नंतर तेथील खाणा-
 वळीत भोजन वगैरे आटोपून परत जाण्यास निघाले. श्रीक्षेत्र शिर्डीस
 बऱ्याचवेळा आले गेले परंतु प्रत्येक खेपेस तेथे आपली वृत्ता, माधव-
 रावांची नेहमी गांठ पडायचीच परंतु त्या खेपेस उभयतांपैकी कोणीच न
 भेटल्यामुळे मनास हळहळ वाटली. पण उपाय काय ? सायंकाळी परत
 निघालो. वाटेतील गारठवाने व थंडीने पुन्हा बरीच बेजार झाली. असो. या
 सर्व त्रासांतून व वाटेतील रेल्वेतील त्रासांतून (कारण त्यावेळी कार्तिकीची

पंढरपूरची यात्रा असल्यामुळे वराच त्रास झाला) कसाबसा रविवारी रात्री दोन वाजण्याचे सुमाराच वरीं पोचलों. तेथे पोचल्यानंतर डाक्करी व वैद्यकी चिकित्सा करण्याकरिता दोन्ही धंद्यातले निष्णात लोकास तिला दाखविण्यात आले व त्याचे म्हणण्याप्रमाणे उपाय चालू ठेवला. पुढे श्रीसमर्थ दाजीमहाराज टाकळीकर यानीं कथन केल्याप्रमाणे ठराविक मुदतीत ती पूर्ण वरी झाली एक वर्ष पूर्ण झाले, प्रकृतीत हल्ली कोणताच दुषितपणा राहिला नाही. आणि हे सर्व समर्थांच्या पूर्ण कृपेचेच दर्शक होय. देवाच्या नामस्मरणाच्या योगाने मृत्युसारखी अरिष्टे टळतात असे ऐकण्यांत होते परंतु त्याचा प्रत्यक्ष अनुभव श्रीसमर्थांनीं मला दिला. त्याबद्दल आतां कोणतीच शंका राहिली नाही. यदाकदाचित् शंका राहिलीही असती परंतु श्री दाजीमहाराजांचे खुलाशाने शंकेला वाचच राहिला नाही असो. एवंच भक्त कैवारी व दीनाचा दयाळू अशा श्री साईबाबांनीं आमचेवर आलेलें अरिष्ट टाळून आज चांगला दिवस दाखविला तो, केवळ त्यांच्या कृपेचेच फळ होय. तसे नसते तर आमच्या त्या स्थितीतील अरण्य रुदन ऐकणारा व संकटीं उडी घालून वांचविणारा दुसरा कोण होता ? आम्हामुळे त्यांना अतिशय त्रास ध्यावा लागला व " माझे पायरीचे दर्शन घेणारास मी कधीही विसंबत नाही " या व्रीदाची सत्यता पटविली. काकासाहेब, त्या परिस्थितीचे हे अपुरे शब्दचित्र रेखाटले गेले; खरे चित्र व त्या यातनांची जाणीव व आर्तस्वराने तिने केलेल्या धाब्याच्या आरोळ्यांनीं व मज्जडून घडलेल्या व असमंजसपणाच्या तिथ्या स्थितीत तिला दिल्या गेलेल्या त्रासाच्या जाणीवेने माझे मन अद्याप थरारून जाते, व काहीं क्षण तरी मला अगदीं विषण्ण करून सोडते. आणि ही मनांतली तळमळ, हा मनाचा मुका मार आंतल्या आंतच सोसावा लागत आहे त्याला उपाय नाही. या कृतितां श्रीसमर्थांचे चरणीं एवढीच विनंती आहे कीं, " ही तळमळ शांत कर. हे देवाधिदेवा—हे साईबाबा, संकटकालीं भक्तांचीं संकटे निवारण्यास व धांवण्यास धावत बसण्याचे श्रम करण्यापेक्षा संकटेच अजिबात निर्माण केलीं नसती तर चालले नसतें काय ? असे

करण्यांत तुझे -कितीतरी श्रम वाचले असते. कारण या श्रमाचा मोवदला आम्ही क्षुद्र मानव प्राणी काय देणार व उतराई तरी कसे होणार ? या तुझ्या एकाच वेळच्या श्रमाचा मोवदला लक्षाशाने सुद्धा कोटयावधी जन्म घेऊनही फिटणार नाही. म्हणून अनंत जन्मीच्या या अगणित कृपाभारामुळे तुझ्या पदकमळी मी अनन्य भावाने शरणागत आहे.”


“ त्या तुझे अभय असो.”

तथास्तु (इतकें मागण्यापलीकडे आपल्या हार्ती काय आहे)


शांतिः शांतिः शांतिः

शंस

वासुदेव.



अध्याय २५ वा.



श्रीगणेशायनमः । श्रीसरस्वत्यैनमः ॥ श्रीगुरुभ्योनमः ॥

श्रीकुलदेवतायैनमः । श्रीसीतारामचंद्राभ्यांनमः ॥

श्रीसद्गुरु साईनाथायनमः

साई महाराज कृपासागर । साक्षात् ईश्वरी अवतार ॥

पूर्णब्रह्म महान योगेश्वर । साष्टांग नमस्कार तयांसी ॥ १ ॥

जय जयाजी संतललामा । मंगलधामा आत्मारामा ॥

साईसमर्था भक्तविश्रामा । पूर्णकामा तुज नमो ॥ २ ॥

पूर्वाधार्यां निरूपण । थदा विनोद परिशीलन ॥

परी हा साई भक्त भावन । भक्तरंजन नित्य करी ॥ ३ ॥

साई परम दयामूर्ती । एक पाहिजे अनन्य भक्ति ॥

भक्त श्रद्धालू आणि भावार्थी । इच्छितार्थी ना न्यून ॥ ४ ॥

‘सद्गुरु तोचि माझी मूर्ती’ । कृष्ण बोले उद्धवाप्रती ।

ऐसा सद्गुरु भजावा प्रीती । अनन्य भक्ती या नांव ॥ ५ ॥

अंतरीं उदेला मनोरथ । ल्याहावें श्रीसाईचरित ॥

लीला श्रवणार्ह अत्युद्भूत । लिहवूनि निश्चित मज केलें ॥ ६ ॥

नसतां अधिकार ज्ञान व्युत्पत्ति । मज पामरा स्फुरविली स्फूर्ति ॥

ग्रंथ लिहिविला माझिये हातीं । द्यावया जागृति निजभक्तां ॥ ७ ॥

दत्तर देवी ऐसी अनुज्ञा । जेव्हां जाहली मजसम अज्ञा ॥

तेव्हांच माझी अल्प प्रज्ञा । धैर्य विज्ञान संपन्न ॥ ८ ॥

देव्हांच मज आला धीर । कीं हा साई गुण गंभीर ॥
 ठेवूनि घेणार अपुलें दफतर । निज भक्तोदार कारजे ॥ ९ ॥
 भातरी हा वाग्विलास । होतें काय मज हें साहस ॥
 संतचरण प्रसाद पायस । चरित सुधारस हा ऐसा ॥ १० ॥
 हो श्रीसाईचरित रूपा । भक्तार्थ साईकथामृतप्रंषा ॥
 एवेच्छ सेवा साईकृपा । भवदवतापा निवारा ॥ ११ ॥
 चरित नव्हे हा सोमकांत । साईकथा चंद्रामृत स्रव ॥
 भक्त चकोर तृणाकुलित । होवोत तृा मनसोक्त ॥ १२ ॥
 आतां प्रेमळ श्रो रेजन । संतोवरहित एकाग्र मन ॥
 परिसोत या कलिमळदहन । कथा पावन साईच्या ॥ १३ ॥
 जडली एकदा अनन्य निष्ठा । कीं त्या भक्ताच्या सकळ अनिष्ठा ॥
 वारूनि अर्पितो तया अभीष्टा । तयाचे कष्टा निवारी ॥ १४ ॥
 ये अर्थींची एक वार्ता । दावील साईची भक्तवत्सलता ॥
 श्रोतीं परिसतां ती सादरता । आनंद चित्ता होईल ॥ १५ ॥
 तरी लावूनिया जीव । कथा ऐका हे अभिनव ॥
 पटेल मनास अनुभव । कौसी दर्याणव गुरुमाय ॥ १६ ॥
 कथा जरी ही बहु तोकडी । अर्थाविशेष अति चोखडी ।
 अवधान दीजे एक घडी । सरतील सांकडी वाजूळ ॥ १७ ॥
 अहमदनगरचे सुखवस्त । कासार एक धनवंत ॥
 दामूअण्णा नामें भक्त । पदीं जे अनुरक्त साईच्या ॥ १८ ॥
 तया परम भक्ताची कथा । आनंद होईल श्रवण करितां ॥
 भक्तरक्षणतत्परता । दिसेल प्रत्यक्षता साईची ॥ १९ ॥
 रामनवमी वार्विकोत्सवी । मोठी दोन निशाणें नवी ॥
 निघती मिरवीत शिर्डी गांवी । आहेत ठावीं तत्रस्थां ॥ २० ॥

१ पाणपोई. २ साईकृपने. ३ संसाररूपी अणव्याचे तापास.
 ४ इच्छिलेले मनोरथास. ५ दयेचा सागर. ६ सुखवस्त गृहस्थ.

त्यांतील एक निमोणकरांचें । दुसरें या दामूअण्णांचें ॥
 नेम हे त्यांचे कंक वर्षाचे । भक्तिप्रेमाचे अव्याहत ॥ २१ ॥
 तीन स्त्रिया दामूअण्णास । पुत्र संतती नव्हती त्यांस ॥
 लाधून साईच्या आशिर्वादास । पुत्ररत्नास पावले ॥ २२ ॥
 केला निशाणाचा नवस । रामनवमीच्या उत्सवास ॥
 आरंभ झाला मिरवणुकीस । निशाण वर्षास तेथून ॥ २३ ॥
 कोंड्या सुताराच्या घरीं । होते मिरवणूकीची तयारी ॥
 तेथूनि मग वाद्यांचे गजरीं । निशाण मिरवीत नेतात ॥ २४ ॥
 मशिदीच्या दोनी टोंका । बांधिती या दीर्घ पताका ॥
 समारंभेसि महोत्सव निका । करिती विलोका प्रतिवर्षी ॥ २५ ॥
 तैसेच तेथें जे फकीर येती । त्यांस यथेष्ट जेवू घालिती ॥
 रामनवमी ऐसिये रीती । प्रतिपाळिती हे शेट ॥ २६ ॥
 त्या या दामूअण्णाची कथा । श्रवणार्थियां निवोदितों आतां ॥
 श्रवण करितां सावधानता । साईसमर्थता प्रकटेल ॥ २७ ॥
 मुंबानगरीचा त्यांचा स्नेही । मुंबईहून पत्र लिही ॥
 दोलाख निव्वळ नफा होई । ऐसी किफाईत करुंकी ॥ २८ ॥
 तुम्हाअम्हां भागी देख । कमावू प्रत्येकी लाख लाख ॥
 उत्तर धाढा करा चलाख । घंदाही चोख निर्भय कीं ॥ २९ ॥
 खरेदू कापूस ये वेंक्तीं । भावें चढेल हांतोहातीं ॥
 सौदा न साधिती वेळेवरती । मग ते पस्तांती मागाहून ॥ ३० ॥
 दवडू न घावी ऐसी वेळ । उडाली अण्णांचे मनाची खळवळ ॥
 भरंवसा त्या स्नेहावरी सबळ । विचार निश्चळ सुचेना ॥ ३१ ॥

१ कौ. वा. शंकरराव रघुनाथ देशपांडे. लर्फ. नावासाहेब निमोणकर.
 २ एवढा नफा जेणें करून होईल असा घंदा. ३ त्वरा; जलदी. ४ यावेळीं.
 ५ पश्चात्ताप पावतात. ६ निश्चित.

पंदा करावा वा न करावा । विचार पडला अण्णाचे जीवा ॥
 काय होईल कसें देवा । गोदा पडला मनाला ॥ ३२ ॥
 दामूअण्णाही गुरुपुत्र । बाबांस लिहिते झाले पत्र ॥
 आम्हा न बुद्धि स्वतंत्र आपणचि छत्र आम्हातें ॥ ३३ ॥
 व्यापार हा तो सकृदरानी । करावा ऐसें येतें मनीं ॥
 परी होईल लाभ कीं हानी । कृपा करोनि सांगाजी ॥ ३४ ॥
 पत्र लिहिलें माधवरावा । कीं हे बाबांस वाचून दावा ॥
 आशा होईल तसें कळवा । उद्यम बरवा वाटतो ॥ ३५ ॥
 दुसरे दिवसीं तिसरे प्रहरीं । पत्र पडलें माधवरावकरिं ॥
 तेणें नेऊनि मशीदीभीतरीं । चरणावरी घातलें ॥ ३६ ॥
 'काय शामा काय घाई । कागुद कसला लावितो पारीं' ॥
 बावा तो नगरचा दामुशेट काहीं । विचारूं पाहीं आपणातें ॥ ३७ ॥
 'कां बरें तो काय लिहितो । काय कसले वेत करितो ॥
 'वाटे आभाळा हात लावितो । देव देतो तें नको ॥ ३८ ॥
 'वाच वाच पत्र याचें' । शामा म्हणें जें वदतां वाचे ॥
 तेच अर्याचें पत्र साचें । दामूअण्णाचें अक्षरशः ॥ ३९ ॥
 देवा आपण वसतां निश्चळ । उडवितां भक्तांची खळवळ ॥
 मग होतां मनाची तळमळ । पायाजवळ आणितां ॥ ४० ॥
 कोणास स्वयें ओढून आणितां । कोणांलागीं पत्रें लिहिवितां ॥
 अंतस्थ आशय आधींच सांगतां । मग वाचवितां किमर्थ ॥ ४१ ॥
 'अरे शामा वाच वाच । माझें काय मानितो साच ॥
 मी तव अपुला आहे असाच । बोलें उगाच मानितें' ॥ ४२ ॥

१ गुंती संषय. २ वाचेस येईल तें.

मग माधवराव पत्र, वाचिती । वावा लक्ष लावूनि ऐकती ॥
 कळकळूनि मग वावा वदती । 'चळली मती गेटीची' ॥ ४३ ॥
 सांगकीं तयास प्रत्युत्तरीं । 'कायउणे तुज असतां घरीं ॥
 पुरे अपुली अर्धी भाकरी । लाखाचे भरी पडू नको' ॥ ४४ ॥
 प्रत्युत्तराची क्षणक्षणा । वाटाचि पाहत दामू अण्णा ॥
 उत्तर येतांचि तत्क्षणा । दामूअण्णा वाचिती ॥ ४५ ॥
 ऐकूनि त्या प्रत्युत्तराला । दामूशेटीचा थिरस झाला ॥
 मनोरथाचा दुर्गचि ढासळला । वृक्ष उन्मळला आशेचा ॥ ४६ ॥
 आतां एकलाख कमावूं । अर्धालाख व्याजीं लावूं ॥
 तात्काळ लाखे सावकार होऊं । आनंदें राहूं नगरांत ॥ ४७ ॥
 मनोराज्य होतें जें केलें । जागचे जागींच तें विरघळलें ॥
 दामूअण्णा अत्यंत हिरमुसले । हें काय केलें बाबांनीं ॥ ४८ ॥
 पत्र लिहिलें एथेंच फसलें । अपुलें आपण अनहित केलें ॥
 देखत देखत वाढिलेलें । ताट लाथाडिलें आपणचि ॥ ४९ ॥
 असो त्या पत्रांत दामूअण्णातें । ऐसेंही ध्वनित केलें होतें ॥
 कानाडोळ्यांचे अंतर असतें । यावें कीं येथें समक्ष ॥ ५० ॥
 ऐसें माधवरावांचें सूचित । समक्ष जावें वाटलें उचित ॥
 न जाणों असेल त्यांतही हित । कदाचित अनुमत देतील ॥ ५१ ॥
 ऐसा विचार करूनि मनीं । अण्णा आले शिर्डी लागुनी ॥
 बैसले बाबांचे सन्निधानीं । लोटांगणीं येऊन ॥ ५२ ॥
 हळू हळू पाय दाविती । विचारावया नाही धृती ॥
 अंतर्दामी उठली वृत्ती । बाबांची पाती ठेवावी ॥ ५३ ॥

मनांत म्हणती साईनाथा । कराल जर्ग या व्यापारा साह्यता ॥
नफ्याचा कांहीं भाग मी अपित । पायावरता होईन ॥ ५४ ॥

मस्तकीं धरिले साईचरण । दाम्भण्या वसले क्षण ॥
सकल्प विकल्प मनाचें लक्षण । व्यापार आंतून चालले ॥ ५५ ॥

भक्तीं करावे मनोरथ । ते न जाणती खरा स्वार्थ ॥
गुरु एक जाणे शिष्याचे हित । भावी भूतवर्तमान ॥ ५६ ॥

निजमनीचें मनोगत । कोणी कितीही ठेवो गुप्त ॥
साई समर्थ सर्वगत । अंतवृत्त जाणे तो ॥ ५७ ॥

जेव्हां कोणी मनीचें हृदय । साई चरणीं प्रेमें निवेदित ॥
पूर्ण विश्वासें अनुज्ञा प्रार्थित । द्वावित सत्पंथ साई त्यां ॥ ५८ ॥

हें तो तयाचें निजव्रत । जाणती हें भक्त समस्त ॥
जो जो अनन्य शरणागत । आपदा वारीत त्यांच्यां ॥ ५९ ॥

गुरुचि सत्य मातापिता । अनेका जन्मींचा पातात्राता ॥
तोचि हरिहर आणि विधाता । कर्ताकरविता तो एक ॥ ६० ॥

बाळ मागतां गोडवडू । माता पाजी बोळकडू ॥
बाळ तडफडू वा रडू । प्रेम निवाडू हा ऐसा ॥ ६१ ॥

बोळाचा तो कडूपणा । योग्य काळें चढणार गुणा ॥
बाळ काय जाणे त्या लक्षणा । मातेच्या खुणा मातेस ॥ ६२ ॥

अण्णा जरी ठेविती पाती । बाबा काय तेणें भुलती ॥
लाभेंवीण तयांची प्रीती । निजभक्तहितीं वहर ॥ ६३ ॥

धनकनक जयां माती । किंपदार्थ तयांतें पाती ॥
केवळ दीन जनोद्धरणार्थी । जर्गी अवतरती हे संत ॥ ६४ ॥

प्रमनियप्रशमदप्रसंपन्न । मायामात्सर्यदोषविहीन ॥
 केवल परान्ग्रह प्रयोजन । जयाचें जीवन तो संत ॥ ६५ ॥
 दामूअण्णाची ही पानी । मर्नांचेमनीं गुप्त होती ॥
 बाबा प्रकट उत्तर देती । सादरवृत्ती परिसावें ॥ ६६ ॥
 जीवमात्राचें मनोगत । बाबांस सकळ अवगत ॥
 वर्तमान भविष्य भूत । जैसा करतलगत आमंलक ॥ ६७ ॥
 निज भक्ताची भावी स्थिती । समस्त ठावी बाबांप्रती ॥
 कैसे वेळेवर सावध करिती । ती स्पष्टोक्ती परिसावी ॥ ६८ ॥
 “आपण नाहीरे बापू किसमे” । बाबा देती सूचना प्रेम ॥
 व्यापार वरवा साईस न गमे । अण्णा शरमे मनांत ॥ ६९ ॥
 ऐकून हें बाबांचें वचन । दामूअण्णास पटली खूण ॥
 दिवला मनाचा संकल्प सोडून । बैसले अधोवदन उगा ॥ ७० ॥
 पुनश्च मनीं उठला विचार । करूं काय दुसरा व्यापार ॥
 तांदूळ गहूं भुसार । परिसा प्रत्युत्तर बाबांचें ॥ ७१ ॥
 पांच शेर तूं घेसील । सातशेर ओपिसील ॥
 परिसून हे बाबांचे बोल । अंतरीं खजील अण्णा तें ॥ ७२ ॥
 ऐसें कोठें कांहींही न घडे । जें साईच्या दृष्टीस न पडे ॥
 खालीं वरती जिकडे तिकडे । सर्वत्र उघडें तयास ॥ ७३ ॥
 येरीकडे त्यांचा स्नेही । विचार गहनीं पडला पाहीं ॥
 काय करावे सूचना काहीं । उत्तरही नाही अण्णांचें ॥ ७४ ॥
 तों ते शेट पत्र लिहित । वृत्तांत घडलेला कळवित ॥
 वाचूनि स्नेही विस्मित होत । म्हणती कर्मगत विचित्र ॥ ७५ ॥
 काय सौदा चालून आला । स्वयेंच कां ना विचार केला ॥
 किमर्थ फकीरांचे नादीं लागला । व्यर्थ मुकला लाभाला ॥ ७६ ॥

देव देतो कर्म नेतें । होणारा सारखी बुद्धि होते ॥
 ऐसा चोख धंदा जेथें । फकीर तेथें कां व्हावा ॥ ७७ ॥
 व्यवहारावर देऊनि पाणी । दारोदार वेड्यावाणी ॥
 पोट भरिती तुकडे मागुनि । ते काय सांगुनि सांगती ॥ ७८ ॥
 असो नाही तयाचे दैवी । तेणेंच ऐसी त्या बुद्धि व्हावी ॥
 दुसरी कोणी पांती पहावी । 'यदभावी न भावी' ते ॥ ७९ ॥
 झाले अण्णा स्वस्थ वसले । होतें जयाचें कर्म ओढवलें ॥
 तेच त्या स्नेहाचे पातीदार झाले । आलें तपेलें गळ्यांत ॥ ८० ॥
 करावया गेले सद्दा । परी तयांचा दिवस उलटा ॥
 ओकर लागली झाला तोटा । कैसा सोटा फकीराचा ॥ ८१ ॥
 काय माझा दामूअण्णा । नशीबाचा, मोठा शहाणा ॥
 खरा त्याचा साई दाणा । भक्त करुणा केवढी ॥ ८२ ॥
 स्नेही म्हणून माझे फंदीं । पडतां नागंवता स्वच्छंदीं ॥
 तरला विचारा फकीराचे नादीं । काय दृढबुद्धि तयाची ॥ ८३ ॥
 धडा त्याचे वेडेपणाची । घमंड माझे शहाणपणाची ॥
 व्यर्थव्यर्थ जहाली साची । अनुभव हाची लाधलों ॥ ८४ ॥
 उगीच त्या फकिराची निंदा । न करितां लागतों त्याचे नादा ॥
 धजलाही तो वेळेवर जागा । करिता न दगा होता हा ॥ ८५ ॥
 आतां आणीक एक वार्ता । सांगून आवरूं अण्णाच्या ग्रंथा ॥
 आनंद होईल श्रोतियां चित्ता । वाटेल आश्चर्यता बाबांची ॥ ८६ ॥
 पहा एकदां ऐसे वर्तलें । गोव्यांहून पार्लल आलें ॥
 आंबे नामांकित कोणी धाडिले । मामलेदार राळे या नावें ॥ ८७ ॥

१ भागदार. २ जे घडावयाचेच नाही ते घडणारच नाही. ३
 फसला असता.

माधवशावांच्या नांवावर । बावांच्या पायीं व्हावे सादर ॥
 उहणून कोपरगांवीं स्वीकार । होऊनि शिरडीवर तें आले ॥ ८८ ॥
 मशिर्डीत बाबा सपोर । उघडतां आंवे निघाले सुंदर ॥
 दोते एकंदर तीनशेवर । फळें तीं मधुर घमघामिन ॥ ८९ ॥
 बावांनीं तीं अवयीं पाहिलीं । माधवरावापाशीं दिवलीं ॥
 तयांनीं चार कोळंब्यांत टाकिलीं । उरलीं तीं नेलीं वरोवर ॥ ९० ॥
 फळे पडतां कोळंब्यांत । बाबा मुखे काय उद्गारत ॥
 ' फळे तीं दामूअण्णा प्रीत्यर्थ । असंदे तेथ पडलेलीं ' ॥ ९१ ॥
 यावर जातां दोन ताम । आले पूजा करावयास ॥
 दामू अण्णा मशिर्डीस । पुष्प संभारास घेऊनी ॥ ९२ ॥
 तयां न पूर्व वृत्त ते कळलें । बाबा मोठ्यानें बोल्ले लागले ॥
 ' आंवे दाम्याचे न ते आपुले । खावया टपले लोक जरी ॥ ९३ ॥
 ज्याचे आंवे त्यानेंच ध्यावे । किमर्थ आपणां कोणाचे व्हावे ॥
 ज्याचे असतील त्यानेंच खावे । मरुनि जावें खावोनी ' ॥ ९४ ॥
 प्रसादचि हा ऐसिया भावें । अण्णा स्वीकारिती स्वभावें ॥
 विपरीतार्थालागी न भ्यावें । पूर्ण हे ठावें अण्णास ॥ ९५ ॥
 पूजा सारोनि अण्णा गेलै । पुनश्च येऊनि पुसूं लागले ॥
 मोठीसं कीं धाकटीस हीं फळें । अर्पू न कळे कोणास ॥ ९६ ॥
 बाबा वदती धाकटीला । दे आठ मुलें होतील तिजला ॥
 चार मुलगे चार मुलीला । ही आम्रलीला प्रसवेल ॥ ९७ ॥
 पोठीं नाहीं पुत्र संतान । म्हणून करावे बहु प्रयत्न ॥
 साधुसंतांचें करावें भजन । कृपाशिर्वचन मिळवावें ॥ ९८ ॥

१ एक मातीचा ठाव. २ मोठ्या बायकोला की धाकट्या बायकोला

यदर्थं स्मृशुसंतांचा नाद । मिळवावया ग्रह प्रसाद ॥
 ज्योतिर्विद्येचा लागला छंद । जाहले ज्योतिर्विद स्वयमेव ॥ ९९ ॥
 नशीबीं नाहीं संतान । हेच ज्योतिर्विद्येचें निदान ॥
 अण्णा होते पूर्ण जाणून । निराश होऊन वसलेजे ॥ १०० ॥
 तथापि हें आश्वासन । साई संत मुर्तीचें वचन ॥
 पुनश्च आशा झाली उत्पन्न । समर्थ प्रसन्न होतांची ॥ १०१ ॥
 असो पदें कालांतरें । सफल झालीं बाबांचीं अक्षरें ॥
 संतप्रसादाच्चांकुरें । संतति फळभरें प्रसवलीं ॥ १०२ ॥
 जैसे बोलले तैसेच घडले । अपुलें ज्योतिष निर्फळ झालें ॥
 साईचे बोल अमोघ ठरले । जाहलीं मुलें वचनोक्त ॥ १०३ ॥
 असो ही तों बाबांची वैखरी । बाबा असतां देहधारी ॥
 परी पुढेंही देह त्यागानंतरी । स्वयें निर्धारी निज महिमा ॥ १०४ ॥
 झालों जरी गत प्राण । वाक्य माझे माना प्रमाण ॥
 माझीं हाडं तुर्वती मधून । देतील आश्वासन तुम्हांस ॥ १०५ ॥
 मी काय पण माझी तुर्वत । राहील तुम्हासवें बोलत ॥
 जो तीस अनन्य शरणागत । राहील डोलत त्यासवें ॥ १०६ ॥
 डोळ्याआड होईन ही चिंता । कसं नका तुम्हीं मज करितां ॥
 माझीं हाडें एकाल बोलतां । हितगुज करितां तुम्हांसवें ॥ १०७ ॥
 मात्र माझे करा स्मरण । विश्वासयुक्त अंतःकरण ॥
 ठेवा करा निष्कामभजन । कृतकल्याणं पावाल ॥ १०८ ॥
 हे भक्तकाम कल्पतरो । समर्थ साई श्रीसहरो ॥
 हेमाड तझिया चरणां न अंतरो । भाकी परोपरी हे करुणां ॥ १०९ ॥

धावपावणा गुरुवरा । भक्तजन करुणाकरा ॥
 उसंत नाहीं या संसारा । येरझारा पुरे आतां ॥ ११० ॥
 आम्हा स्वभावप्रवृत्तिपरां । बाह्य विषयालोचन तपरां ॥
 विषय भोगांपासाव आवरा । वृत्तीसीं करा अंतमुख ॥ १११ ॥
 लाटेस रसे सैरा वाहत । चाललों आम्ही भवसागरांत ॥
 देऊनिया प्रसंगीं हात । भव निर्मुक्त करा कीं ॥ ११२ ॥
 इंद्रियें वाहतीं सैरावैरा । प्रवृत्त होती दुराचारा ॥
 बांधा उच्छ्रंखल नदीस बंधारा । फिस्वा मोघारा इंद्रियगण ॥ ११३ ॥
 इंद्रियें न जों अंतमुख । आत्मा न कदा होई सन्मुख ॥
 त्यावीण कैचें आन्यंतिक सुख । जन्म निरर्थक होईल ॥ ११४ ॥
 कलत्र पुत्र मित्रपंक्ति । कोणीही कामा येती न अंतीं ॥
 तूचि एक अखेरचा साथी । सुख निर्मुक्तीदायक तू ॥ ११५ ॥
 उकलून कर्माकर्माचें जाळें । करी एकवेळ दुःखावेगळें ॥
 उद्धरी हे दीनदुवळे । कृपाबळें महाराजा ॥ ११६ ॥
 वाढावादी इतर अवकळा । कृपाबळें समूळ निर्दळा ॥
 रसनेस लागो नामाचा चाळा । सुनिर्मळा साईराया ॥ ११७ ॥
 ऐसें देई प्रेम मना । घालवी संकल्पविकल्पांना ॥
 विसरवी देहगेह भाना । माझा मीपणाही दवडी ॥ ११८ ॥
 घडो तुझें नामस्मरण । व्हावी न इतर आठवण ॥
 यावें मनासि निश्चलपण । चंचलपण नातळो ॥ ११९ ॥
 त्वां आम्हां धरितां पोटाशीं । मावळेल अज्ञानतमनिशी ॥
 सुखें नांदूं तुझिया प्रकाशीं । उणें आम्हांसी कायसें ॥ १२० ॥

तुवां हे जे आभ्यां प्रत । पाजिले निजचरितामृत ॥
 थापटोनि जे केले जागृत । हे काज सकुत सामान्य ॥ १२१ ॥
 पुढील जग्याय याद्विनि गोड । परेल श्रवणार्थिकांचें फोड ।
 वाढेल साईचरणीं आवड । श्रद्धार्हा सुदृढ होईल ॥ १२२ ॥
 आले एक भक्त दर्शना । सांडूनिया निज गुरुचरणा ॥
 करितां साईपदाभिवंदना । निजगुरुस्थाना दृढ केले ॥ १२३ ॥
 तैसेच एक दुसरे गृहस्थ । श्रीमंत परी विपद्ग्रस्त ॥
 आले पुत्रकलत्रसहित । दर्शनार्थ साईच्या ॥ १२४ ॥
 कैसा तयांचा पुरविला हेत । कैसा पुत्र अपस्मारव्यथित ॥
 कैला दर्शनं व्याधिनिर्मुक्त । पूर्वदृष्टांत स्मरवुनी ॥ १२५ ॥
 म्हणोनि हेमाड साईस शरण । करी श्रोतयां आदरें विनवण ॥
 होऊनि साईकथाप्रवण । कराजी श्रवणसाधक्य ॥ १२६ ॥
 स्वस्ति श्री संतसज्जन प्रेरिते । भक्त हेमाडपंत विरिचिते ॥
 श्रीसाई समर्थ सच्चरिते । भक्ताभीष्ट संपादन नाम ॥

पंचविगतितमोऽध्यायः संपूर्णः

॥ श्री सद्गुरु साईनाथार्पणमस्तु शुभं भवतु ॥

श्री साइलिया

मासिक पुस्तक

वर्ष २२.] माघ शके १८४६ [अंक ११ वा.

न जिनीदलगत जलमलितरलम् । तद्वृत्तीवनममतिशय वपलम् ॥



क्षयमपि सज्जनसंगतिरेका । भवति भवार्णव तरणे नौका ॥
श्री शंकराचार्य.

संस्थापक - श्रीमान् श्रीमान् श्रीमान्

प्रकाशक - श्रीमान् श्रीमान् श्रीमान्

श्रीमान् श्रीमान् श्रीमान् श्रीमान् श्रीमान्